

សុន្ទរកថា

បណ្ឌិតសភាចារ្យ ហ៊ុន សែន ជាមួយ រដ្ឋមន្ត្រីប្រតិភូអនុបន្ទីបន្តិច,
 រដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុម
 ការងារគ្រប់គ្រងគម្រោង FMIS ផ្នែកកូដិកមី “ប្រកាសពង្រីកការងារជាក់ឱ្យ
 ប្រើប្រាស់មុខងារនៃប្រព័ន្ធ FMIS, ពង្រីកការងារជាក់អនុវត្តនីតិវិធីតាម
 ប្រព័ន្ធ FMIS ទាំងស្រុង, ពង្រីកការងារជាក់ឱ្យអនុវត្តប្រព័ន្ធ FMIS Portal
 ជំនាន់ទី ១ នៅរដ្ឋបាលថ្នាក់ក្រោមជាតិ និង ការប្រកាសជាក់ឱ្យអនុវត្ត
 គម្រោងរៀបចំមុខងារគ្រប់គ្រងទ្រព្យសម្បត្តិរដ្ឋនៅក្រសួងចំនួន ៥ ដំបូង”
 នៅសាលាជាតិគយ ថ្ងៃពុធ ១កើត ខែចេត្រ ឆ្នាំខាល ចត្វាស័ក
 ពុទ្ធសករាជ ២៥៦៦ ថ្ងៃទី ២២ ខែ មីនា គ្រិស្តសករាជ ២០២៣

ជាដំបូង ខ្ញុំបាទសូមគោរព:

- ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី
- រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
- លោក *Bryan Fornari* ទីប្រឹក្សា-ប្រធានកិច្ចសហប្រតិបត្តិការប្រតិភូនៃ
សហភាពអឺរ៉ុបប្រចាំព្រះរាជាណាចក្រកម្ពុជា;
- ឯកឧត្តម លោកជំទាវ លោក លោកស្រី ថ្នាក់ដឹកនាំ និង
តំណាងក្រសួង-ស្ថាប័ន
- ឯកឧត្តម លោកជំទាវ លោក លោកស្រី តំណាងដៃគូអភិវឌ្ឍ
- ឯកឧត្តម, លោកជំទាវ, លោក, លោកស្រី និង អង្គពិធី ជាទីគោរព !

ថ្ងៃនេះ ខ្ញុំពិតជាមានកិត្តិយសជាអនេក ដោយទទួលបានការអនុញ្ញាតដ៏
 ខ្ពង់ខ្ពស់ពី ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី រដ្ឋមន្ត្រីក្រសួង
 សេដ្ឋកិច្ច និង ហិរញ្ញវត្ថុ រាយការណ៍ជូនអង្គពិធី អំពីវឌ្ឍនភាពនៃការអនុវត្ត
 គម្រោង FMIS ដែលក្រុមការងារគ្រប់គ្រងគម្រោង FMIS បានខិតខំរួមគ្នា
 ដើម្បីអនុវត្ត និង ដោះស្រាយបញ្ហាប្រឈមនានា ប្រកបដោយស្មារតីបុណ្យសកម្ម

និង គោលដៅប្រយោជន៍ប្រកួតប្រជែង ក្នុងការសម្រេចបាននូវសមិទ្ធផលសំខាន់ៗជា ច្រើន ដែលជាសសរស្តម្ភចាំបាច់ ក្នុងការជួយគាំទ្រ និង ជំរុញដល់ការអនុវត្ត កម្មវិធីកែទម្រង់ ការគ្រប់គ្រងហិរញ្ញវត្ថុសាធារណៈរបស់រាជរដ្ឋាភិបាល នៅគ្រប់ ដំណាក់កាល ។

មធ្យោបាយគន្លឹះ ក្នុងការសម្រេចបានគោលដៅចុងក្រោយ គឺការទាញ យកឱ្យបានជាអតិបរមានូវអត្ថប្រយោជន៍ និង សមត្ថភាព ដែលជាភិក្ខុភាព របស់ប្រព័ន្ធ FMIS ជាសកល, ទាមទារឱ្យផែនការនៃការអនុវត្តគម្រោងត្រូវ រៀបចំ និង អនុវត្តដើរទៅមុខជាជំហានៗ, ប៉ុន្តែ ប្រកបដោយភាពមហិច្ឆតាខ្ពស់, ទាំងក្នុងក្របខណ្ឌនៃការពង្រីកវិសាលភាព, ទាំងការពង្រឹងទៅលើការប្រើប្រាស់ ប្រព័ន្ធ FMIS ស្របតាមគោលដៅ ដែលបានដាក់ចេញក្នុងឯកសារ “ផែនការ ពង្រីកការអនុវត្តគម្រោង FMIS ជំហានទី ៣, ឆ្នាំ ២០២១-២០២៥” និង “ផែនការសកម្មភាពរួមដំណាក់កាលទី ៤, ឆ្នាំ ២០២៣-២០២៧” នៃកម្មវិធីកែ ទម្រង់ការគ្រប់គ្រងហិរញ្ញវត្ថុសាធារណៈ គឺ “គណនេយ្យភាពសមិទ្ធកម្ម” ។ កិច្ច ការទាំងអស់នេះ មានវិសាលភាពធំធេងខ្លាំង ដែលជំរុញឱ្យការអនុវត្តត្រូវគ្របដ ណ្តប់ ទៅដល់អង្គភាពថវិកានៅថ្នាក់ជាតិ និង ថ្នាក់ក្រោមជាតិ ដោយឈរលើមូល ដ្ឋានឆ្លាតវៃ ក្នុងការបំពេញការងារ ប្រកបដោយភាពអត់ធ្មត់, បត់បែន, ប្រយ័ត្ន ប្រយែង និង ម៉ឺងម៉ាត់ ក្នុងការកំណត់ និង ធ្វើការសម្រេចចិត្ត ដើម្បីឈានទៅ ចាប់យកឱ្យបាននូវឱកាសដ៏វិសេសទាំងឡាយ នៅពេលធ្វើការផ្លាស់ប្តូរពីការអនុ វត្តនីវិធីអនុវត្តការងារបច្ចុប្បន្ន ទៅជាការអនុវត្តនីវិធីអនុវត្តការងារតាមប្រព័ន្ធ FMIS ។

គួររំលឹកថា ប្រព័ន្ធ FMIS គឺជាប្រព័ន្ធដីជីវិតល្អបនីយកម្ម ដែលមាន លក្ខ ណៈមជ្ឈការ សម្រាប់ប្រើប្រាស់បែបវិមជ្ឈការនៅតាមការដ្ឋាននានា ដើម្បីបង្កើន នូវគណនេយ្យភាព, តម្លាភាព, សង្គតិភាព និង ប្រសិទ្ធភាព នៃការគ្រប់គ្រង ហិរញ្ញវត្ថុសាធារណៈ ដោយអនុលោមទៅតាមស្តង់ដារឧត្តមានុវត្តន៍អន្តរជាតិ (International Best Practice) ។ លើសពីនេះ, ប្រព័ន្ធ FMIS អភិវឌ្ឍឡើង

ដោយផ្ដោតលើមូលដ្ឋាននៃការគ្រប់គ្រងហិរញ្ញវត្ថុសាធារណៈ និង ការអនុវត្ត
ថវិកា ឆ្ពោះទៅរកវិជ្ជាជីវៈការពេញលេញទៅកាន់អង្គភាពថវិកា តាមរយៈ ការវិវឌ្ឍ
នៃប្រព័ន្ធបច្ចេកវិទ្យាព័ត៌មាន ដែលមានប្រព័ន្ធការពារសន្តិសុខទិន្នន័យហិរញ្ញវត្ថុ
ដ៏រឹងមាំ, រក្សាទុកនៅមជ្ឈមណ្ឌលទិន្នន័យរបស់ប្រព័ន្ធ FMIS ។

និយាយឱ្យសាមញ្ញ, ប្រព័ន្ធ FMIS គឺជាឧបករណ៍មូលដ្ឋានដ៏ចាំបាច់
ក្នុងការវាយតម្លៃលើការរៀបចំ និង អនុវត្តថវិកានៅគ្រប់ដំណាក់កាល និង ជា
ពិសេស គឺចូលរួមចំណែកយ៉ាងសំខាន់ ដល់ការសម្រេចឱ្យបាននូវគោលដៅ
ចុងក្រោយនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ គឺការពង្រឹង
វិន័យថវិកា, ការបង្កើនប្រសិទ្ធភាពនៃការវិភាគថវិកា និង ការធានានូវការផ្តល់
សេវាសាធារណៈ ប្រកបដោយគុណភាព និង បានឆាប់រហ័ស ទាន់ពេលវេលា ។
ជាមួយនេះ, ការអនុវត្តគម្រោង FMIS ក៏បានចូលរួមបង្កើនទំនាក់ទំនងល្អរវាង
ក្រសួង-ស្ថាប័ន និង ភាគីពាក់ព័ន្ធ ដោយសារការជំរុញឱ្យមានប្រព័ន្ធទំនើបភា-
វូបនីយកម្ម ក្នុងការពង្រឹងការរៀបចំ និង អនុវត្តលើផែនការថវិកា និង ផែនការ
លទ្ធកម្ម ។

ខ្ញុំមានមោទនភាព ដែលប្រព័ន្ធ FMIS បានពង្រីកវិសាលភាពរបស់ខ្លួន
កាន់តែធំឡើងៗ ដោយស្របទៅតាមលក្ខខណ្ឌពេលវេលា, តម្រូវការជាក់ស្តែង
នៃការវិវត្តសង្គម-សេដ្ឋកិច្ច និង ជាពិសេស តាមលំអាននៃកម្មវិធីកែទម្រង់ការ
គ្រប់គ្រងហិរញ្ញវត្ថុសាធារណៈ និងពិតជាបានជួយឱ្យការគ្រប់គ្រង និង ការអនុវត្ត
ថវិកា និង ហិរញ្ញវត្ថុ កាន់តែមានគណនេយ្យភាព, តម្លាភាព និង ប្រសិទ្ធភាព
ដែលជាការប្តេជ្ញាចិត្តរបស់ក្រសួងសេដ្ឋកិច្ច និងហិរញ្ញវត្ថុ ក៏ដូចជារាជរដ្ឋាភិបាល
កម្ពុជាយ៉ាងពិតប្រាកដ ។

ការសម្រេចបានតាមគោលដៅនៃផែនការសកម្មភាពដែលបានដាក់ចេញ,
បាន និង កំពុងផ្តល់នូវទំនុកចិត្តរឹតតែខ្លាំង ចំពោះថ្នាក់ដឹកនាំ និងមន្ត្រីនៃក្រសួង
សេដ្ឋកិច្ច និងហិរញ្ញវត្ថុ និង ការគាំទ្រយ៉ាងពេញទំហឹងពីដៃគូអភិវឌ្ឍ តាមរយៈ
ការផ្តល់ជំនួយបច្ចេកទេស និង ហិរញ្ញវត្ថុ ។ នេះ សបញ្ជាក់ថា យើងកាន់តែមាន

សមត្ថភាពគ្រប់គ្រាន់ និង មានការប្តេជ្ញាចិត្តយ៉ាងមុតមាំ ដើម្បីអនុវត្តការងារនេះ ឱ្យបានជោគជ័យរហូតដល់គោលដៅចុងក្រោយនៃការអនុវត្ត ។

គណៈអធិបតី ឯកឧត្តម លោកជំទាវ លោក លោកស្រី !

ខ្ញុំសូមគោរពរាយការណ៍ជូន **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី**, គណៈអធិបតី និង អង្គពិធី អំពីវឌ្ឍនភាពចម្បងៗ នៃការអនុវត្តគម្រោង FMIS នៅក្នុងជំហានទី ១, ជំហានទី ២ និង រយៈពេលជាង ២ ឆ្នាំ នៃជំហានទី៣ ដូចតទៅ ៖

១. ចាប់តាំងពីចុងឆ្នាំ ២០១៣ គឺជាចំណុចចាប់ផ្តើមនៃការអនុវត្តគម្រោង FMIS ជំហានទី ១, និង ជាគ្រោងឆ្អឹងដ៏រឹងមាំ ក្នុងការគាំទ្រដល់ការពង្រឹងគណនេយ្យភាពហិរញ្ញវត្ថុនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈដែលពេលនោះ, បានចាប់ផ្តើមពីការប្រើប្រាស់ប្រព័ន្ធ FMIS នៅអគ្គនាយកដ្ឋានគន្លឹះចំនួន ៨ នៃក្រសួងសេដ្ឋកិច្ច និងហិរញ្ញវត្ថុ និង នៅរតនាគាររាជធានី-ខេត្តទាំង ២៥ ជាមួយនឹងមុខងារស្នូលទាំង ៦ នៃប្រព័ន្ធ FMIS, ដែលរួមមានមុខងារវិភាជន៍ថវិកា, មុខងារការទិញ, មុខងារគណនីត្រូវសង, មុខងារគណនីត្រូវទាញ, មុខងារគ្រប់គ្រងសាច់ប្រាក់ និង មុខងារសៀវភៅធំ ដែលគ្របដណ្តប់កិច្ចការងារធំៗពាក់ព័ន្ធនឹងការអនុវត្តថវិកា និង កិច្ចការរតនាគារ ។ ទន្ទឹមនឹងនេះ ប្រព័ន្ធ FMIS បានធ្វើសន្ទនាកម្មជាមួយប្រព័ន្ធខាងក្រៅចំនួន ៤ និង ដាក់ឱ្យអនុវត្តសាកល្បងជាបណ្តើរៗមាតិកាថវិកាចំនួន ៤ ចំណាត់ថ្នាក់ ក្នុងក្របខណ្ឌក្រសួងសេដ្ឋកិច្ចនិងហិរញ្ញវត្ថុ ។

២. បន្ទាប់មក, នៅក្នុងជំហានទី ២, ចាប់ពីឆ្នាំ ២០១៧ ដល់ឆ្នាំ ២០២០, យើងបានបន្តពង្រីកវិសាលភាពនៃការប្រើប្រាស់ប្រព័ន្ធ FMIS ជាមួយនឹងការដាក់បញ្ចូលនូវមាតិកាថវិកាពេញលេញទាំង ៧ ចំណាត់ថ្នាក់ ទៅកាន់គ្រប់ក្រសួងស្ថាប័ន, អង្គភាពថវិកាអាណាប័កផ្ទេរសិទ្ធិពេញលេញ និង មន្ទីរសេដ្ឋកិច្ច និងហិរញ្ញវត្ថុទាំង ២៥ រាជធានី-ខេត្ត ព្រមទាំងសម្រេចបានការអភិវឌ្ឍមុខងារបន្ថែមថ្មី ២ ទៀត គឺមុខងាររៀបចំផែនការថវិកា និងមុខងារលទ្ធកម្មពេញលេញ ។ នៅ

ក្នុងដំណាក់កាលនេះ ដែរ ប្រព័ន្ធ FMIS ត្រូវបានពង្រីកការធ្វើសន្ទនាកម្មជាមួយ ប្រព័ន្ធខាងក្រៅចំនួន ៧ បន្ថែម និង សម្រេចបាននូវការដាក់ឱ្យប្រើប្រាស់ការ ទូទាត់តាមប្រព័ន្ធអេឡិចត្រូនិក (EFT) នៅថ្នាក់កណ្តាល, ការដាក់ឱ្យប្រើប្រាស់ របាយការណ៍ផលិតចេញពីប្រព័ន្ធចំនួន ៣៤ និង ការដាក់ឱ្យអនុវត្តនីតិវិធី អនុវត្តការងារថ្មីតាមប្រព័ន្ធ FMIS ទាំងស្រុង, លើការបើកផ្តល់បៀវត្ស និង ចំណាយបន្តកម្មវត្ថុលិកផ្សេងៗ ដែលមានគោលរបបកំណត់ច្បាស់លាស់ និង ចំណាយទូទាត់ត្រង់ ដែលមានហានិភ័យទាប នៅក្នុងក្របខណ្ឌក្រសួងសេដ្ឋកិច្ច និង ហិរញ្ញវត្ថុ និង ក្រសួង-ស្ថាប័នចំនួន ៧ ស្របតាម “ផែនការយុទ្ធសាស្ត្រ តម្រង់ទិសនីតិវិធីអនុវត្តការងារតាមប្រព័ន្ធ FMIS ឆ្នាំ ២០២០-២០២៥” ។

៣. សម្រាប់ការអនុវត្តគម្រោង FMIS ក្នុងដំណាក់កាលទី ៣ គិតត្រឹមឆ្នាំ ២០២២ ក្នុងក្របខណ្ឌទទួលបានផែនការសកម្មភាពដំណាក់កាលទី ៣+ ២ យើង បានធ្វើបន្ថែមទៀត លើការដាក់ឱ្យប្រើប្រាស់ប្រព័ន្ធនៅកាន់រដ្ឋបាលរាជធានី- ខេត្តទាំង ២៥ និង ១២ អង្គភាពថវិកាអាណាប័កផ្ទេរសិទ្ធិពេញលេញ ។ ទន្ទឹម នឹងការដាក់ឱ្យប្រើប្រាស់មុខងារស្នូលរបស់ប្រព័ន្ធ FMIS ក្រុមការងារក៏បានបន្ត ពង្រីកការដាក់ឱ្យប្រើប្រាស់មុខងាររៀបចំផែនការថវិកា ទៅកាន់ ១៣ ក្រសួង- ស្ថាប័នបន្ថែម និង មុខងារលទ្ធកម្មពេញលេញទៅកាន់គ្រប់ក្រសួង- ស្ថាប័ន ។

ស្របពេលជាមួយគ្នានេះ យើងក៏សម្រេចបាននូវសមិទ្ធផលគន្លឹះៗមួយ ចំនួនផ្សេងទៀត ដែលក្នុងនោះរួមមាន ៖

ទី១- ការបង្កើតបាននូវប្រព័ន្ធ FMIS Portal ជំនាន់ទី ១ ដែលជាប្រព័ន្ធ ប្រើប្រាស់កម្មវិធីទូរសព្ទដៃ (Mobile Application) សម្រាប់ទំនាក់ទំនងការងារ រវាងរដ្ឋបាលស្រុក ឃុំ ជាមួយរតនាគារខេត្តនៅក្នុងការធ្វើប្រតិបត្តិការចំណូល និង ចំណាយថវិកា ដោយមិនមានការបញ្ជូនឯកសារជាក្រដាស ហើយបច្ចុប្បន្ន បាន និង កំពុងដំណើរការប្រើប្រាស់នៅ ៧៥ រដ្ឋបាលស្រុក និង ១៨៥ រដ្ឋបាល ឃុំ ស្ថិតក្នុងដំណាក់កាលទី ១ នៃការដាក់ឱ្យអនុវត្ត ។ **នៅពេលថ្មីៗនេះ ក្រុមការងារ បានបន្ថែមនូវមុខងារសំខាន់ៗមួយចំនួនទៀត ដើម្បីឱ្យកាន់តែមានភាពងាយ**

ស្រួលក្នុងការប្រើប្រាស់, កាន់តែបំពេញបានតាមតម្រូវការការងារជាក់ស្តែង និង ស្របតាមស្ថានភាពនៃការវិវត្តនៃបច្ចេកវិទ្យាព័ត៌មាន និង ជាពិសេស ស្របតាម ស្ថានភាពតំបន់គ្របដណ្តប់ នៃសេវាអ៊ីនធឺណិត

ទី២-របាយការណ៍ផលិតចេញពីប្រព័ន្ធ ត្រូវបានអភិវឌ្ឍបានចំនួន ១៣ បន្ថែម សម្រាប់ការប្រើប្រាស់នៅតាមការដ្ឋាននីមួយៗ និង ការទូទាត់តាមប្រព័ន្ធ អេឡិចត្រូនិក (EFT) ជាមួយធនាគារជាតិ និង ធនាគារពាណិជ្ជ បានពង្រីកការ ប្រើប្រាស់ជាផ្លូវការទៅដល់កម្រិតថ្នាក់មូលដ្ឋាន

ទី៣-ប្រព័ន្ធ FMIS បានធ្វើសន្ទនាកម្មជាមួយប្រព័ន្ធខាងក្រៅចំនួន ៥ បន្ថែម

ទី៤-ការដាក់នីតិវិធីអនុវត្តការងារថ្មីតាមប្រព័ន្ធ FMIS ទាំងស្រុង លើការ បើកផ្តល់បៀវត្ស និង ចំណាយបន្តកបុគ្គលិកផ្សេងៗ ដែលមានគោលរយប កំណត់ច្បាស់លាស់ និង ចំណាយទូទាត់ត្រង់ ដែលមានហានិភ័យទាប ត្រូវបាន បន្តពង្រីកដាក់ឱ្យប្រើប្រាស់ជាផ្លូវការដល់ក្រសួង-ស្ថាប័នចំនួន ២៥ បន្ថែម និង ការដាក់អនុវត្តនីតិវិធីចំណាយថវិកាចរន្តគ្រប់មុខសញ្ញាតាមប្រព័ន្ធ FMIS ទាំងស្រុង នៅក្រសួងសេដ្ឋកិច្ច និងហិរញ្ញវត្ថុ និង ក្រសួងបរិស្ថាន ។

ជារៀងរាល់ថ្ងៃ ដោយគិតត្រឹមខែ មីនា ឆ្នាំ ២០២៣ នេះ ស្របតាម មហិច្ឆតានៃផែនការដែលបានធ្វើបច្ចុប្បន្នកម្មថ្មី យើងសម្រេចបាននូវសមិទ្ធផល និង ការត្រៀមខ្លួនលើការងារសំខាន់ៗមួយចំនួនបន្ថែមទៀត ដែលក្នុងនោះ រួមមាន៖

ទី១- កម្មវិធីកញ្ចក់ថវិកា (Budget Mirror) ដែលបង្កើតឡើងជារបាយ- កាណ៍ឌីជីថលឆ្លាតវៃប្រើប្រាស់ សម្រាប់ការតាមដាន និង គ្រប់គ្រងការអនុវត្ត ហិរញ្ញវត្ថុសាធារណៈ និង កម្មវិធីតាមដានប្រតិបត្តិការ (Online Monitoring Tool) ដែលបានអភិវឌ្ឍរួចរាល់ និង ប្រកាសឱ្យប្រើប្រាស់ សម្រាប់តាមដាន ស្ថានភាពប្រតិបត្តិការ នៅក្នុងប្រព័ន្ធ FMIS

ទី២- ការដំឡើងហេដ្ឋារចនាសម្ព័ន្ធបច្ចេកវិទ្យាព័ត៌មាន និង ការបណ្តុះ

បណ្តាលជូនអ្នកប្រើប្រាស់លើមុខងារស្វ័យ, មុខងាររៀបចំផែនការថវិកា, មុខងារលទ្ធកម្មពេញលេញ, ប្រព័ន្ធ FMIS Portal ជំនាន់ទី ១ និង ការអនុវត្តនីតិវិធីថ្មីតាមប្រព័ន្ធ FMIS ទាំងស្រុង ត្រូវបានរៀបចំរួចរាល់ សម្រាប់ការដ្ឋានដែលត្រូវប្រកាសដាក់ឱ្យប្រើប្រាស់នៅថ្ងៃនេះ

ទី៣- មុខងារបន្ថែមថ្មីមួយទៀត គឺមុខងារគ្រប់គ្រងទ្រព្យសម្បត្តិរដ្ឋ (Asset Management) បន្ទាប់ពីទទួលបានការណែនាំដ៏ខ្ពង់ខ្ពស់ពី ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី ក្នុងការពន្លឿនការអភិវឌ្ឍតាមការស្នើរបស់អគ្គនាយកដ្ឋានរតនាគារជាតិ ឱ្យបានរួចរាល់នៅឆ្នាំ ២០២៣ និង អាចដាក់ឱ្យប្រើប្រាស់សាកល្បងបាននៅដើមឆ្នាំ ២០២៤ នេះ ដើម្បីគាំទ្រដល់ដំណើរការអនុវត្ត យុទ្ធសាស្ត្រស្តីពីអនុវត្តស្តង់ដារគណនេយ្យសាធារណៈមូលដ្ឋានបង្កនៅកម្ពុជាឆ្នាំ ២០១៩-២០២៥ ។ មុខងារនេះ នឹងគ្រប់ដណ្តប់ការគ្រប់គ្រងទ្រព្យសម្បត្តិរដ្ឋទាំងផ្នែករូបធាតុ និង ផ្នែកហិរញ្ញវត្ថុ ជាមួយនឹងការបន្ថែមនូវវិហារនៃនីតិវិធីនានាពាក់ព័ន្ធនឹងការគ្រប់គ្រង និង ចាត់ចែងរបស់ទ្រព្យសកម្ម រួមមាន ការរំលោះការផ្ទេរកម្មសិទ្ធិ លក់ និង ជម្រះ ជាដើម

ពាក់ព័ន្ធនឹងកិច្ចការនេះ, ក្រុមការងារបានរៀបចំផែនការគ្រប់គ្រងគម្រោង និង អភិវឌ្ឍ, រចនាសម្ព័ន្ធក្រុមការងារស្វ័យ, កិច្ចប្រជុំ និង ការប្រមូលធាតុចូលពីអគ្គនាយកដ្ឋានពាក់ព័ន្ធគន្លឹះៗ, ការបង្ហាញផ្ទាល់អំពីប្រព័ន្ធជាមូលដ្ឋាននៃមុខងារគ្រប់គ្រងទ្រព្យសម្បត្តិរដ្ឋ និង ការស្វែងយល់អំពីប្រព័ន្ធពាក់ព័ន្ធនឹងការចុះបញ្ជីទ្រព្យសម្បត្តិរដ្ឋដែលកំពុងប្រើប្រាស់ ។

សរុបជារួមនៃវិសាលភាព ចាប់តាំងពីការអនុវត្តជំហានទី១ រហូតមកដល់ពេលបច្ចុប្បន្ននេះ យើងអាចកំណត់យ៉ាងជាក់ច្បាស់បានថា ការដ្ឋានគម្រោងប្រព័ន្ធ FMIS សរុប គឺមានចំនួន ១៥៦ ការដ្ឋាន, មុខងារប្រព័ន្ធដែលកំពុងដំណើរការមានចំនួន ៨ មុខងារ, សន្ទានកម្មជាមួយប្រព័ន្ធខាងក្រៅមានចំនួន ១៦ ប្រព័ន្ធ, របាយការណ៍ផលិតចេញពីប្រព័ន្ធសរុបមានចំនួន ៦០ របាយការណ៍, សិក្ខាកាមទទួលបានការបណ្តុះបណ្តាលមានចំនួន ៣ ៤៣១ រូប និង អ្នកប្រើប្រាស់

ប្រព័ន្ធសរុបមានចំនួន ២ ៧២០ នាក់ ។

គណៈអធិបតី ឯកឧត្តម លោកជំទាវ លោក លោកស្រី!

ការសម្រេចបាននូវសមិទ្ធផលធំៗជាច្រើន ដែលខ្ញុំបានរាយការណ៍ជូនអង្គការពិភពលោក គឺជាការកើតចេញពីឆន្ទៈដ៏មោះមុតរបស់យើងទាំងអស់គ្នា និង បានឆ្លងកាត់នូវប្រវត្តិដ៏វែងឆ្ងាយជាមួយនឹងឧបសគ្គជាច្រើន អស់រយៈពេលជាច្រើនឆ្នាំកន្លងទៅនេះ ។ យើងកត់សម្គាល់ឃើញថា បើទោះជាមានបញ្ហាប្រឈម និង ឧបសគ្គធំៗ ជាពិសេសពាក់ព័ន្ធនឹងជំងឺរាតត្បាតកូវីដ-១៩ កន្លងទៅយ៉ាងណាក្តី ក៏ក្រុមការងារនៅតែបន្តជំនះ និងស្វែងរកគ្រប់មធ្យោបាយបន្តការងារ តាមរយៈប្រព័ន្ធបច្ចេកវិទ្យាព័ត៌មាននានា ក្នុងការជួយគាំទ្រទាំងក្រុមការងារស្នូលផ្ទាល់ និង អ្នកប្រើប្រាស់តាមការដ្ឋាននីមួយៗ មិនឱ្យមានការអាក់ខានដល់ការ

អនុវត្តប្រព័ន្ធ FMIS នោះឡើយ ។

ខ្ញុំពិតជាមានមោទនភាព ចំពោះការខិតខំប្រឹងប្រែង និង ម៉ឺងម៉ាត់របស់លេខាធិការដ្ឋានក្រុមការងារគ្រប់គ្រងគម្រោង FMIS ដែលសហការជាមួយគ្រប់គ្នាអង្គពាក់ព័ន្ធ, ទាំងនៅការដ្ឋានរដ្ឋបាលថ្នាក់ជាតិ និង ថ្នាក់ក្រោមជាតិ ដើម្បីជំរុញឱ្យការអនុវត្តគម្រោង FMIS តាំងពីជំហានទី ១ រហូតមកដល់ពេលនេះ, ធ្វើឱ្យសម្រេចបាននូវសមិទ្ធផលជាច្រើន ។ ការលះបង់នេះ គឺបានផ្តល់នូវជំនាញជំរុញដល់ការអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈរបស់កម្ពុជាប្រកបដោយថាមភាពយ៉ាងពិតប្រាកដ ។

ជាចុងបញ្ចប់, ខ្ញុំសូមគោរពថ្លែងអំណរគុណយ៉ាងជ្រាលជ្រៅបំផុត ជូនចំពោះ **ឯកឧត្តមអគ្គបណ្ឌិតសភាចារ្យ អូន សំនួនស៊ីវិត ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ** ដែលតែងតែផ្តល់នូវភាពជាអ្នកដឹកនាំដ៏ក្លៀវក្លា ប្រកបដោយឆន្ទៈស្មោះត្រង់, តម្កល់ប្រយោជន៍សមូហភាពជាធំ និងការប្តេជ្ញាចិត្តខ្ពស់ ជាពិសេស គឺជា **“អ្នកគាំទ្រនាំមុខ”** ចំពោះការអនុវត្តគម្រោង FMIS រហូតមកដល់ពេលនេះ ។ ខ្ញុំសូមជូនពរ **ឯកឧត្តមអគ្គបណ្ឌិតសភាចារ្យ**

ឧបនាយករដ្ឋមន្ត្រី, ឯកឧត្តម, លោកជំទាវ, លោក លោកស្រី ដែលមានវត្តមាន
នៅក្នុងពិធីនេះ និង **តាមប្រព័ន្ធវីដេអូ** សូមទទួលបាននូវសុខភាពល្អ, មានសុភ
មង្គលក្នុងក្រុមគ្រួសារ និង ជោគជ័យតាមភារកិច្ចរៀងៗខ្លួន ។

សូមអរគុណ !